

# عالم اسلام پر مغربی فکر کی یلغار

اور

## علماء کرام کی ذمہ داری

دریں الشریحہ کا ایک فرقہ اگنیز خطاب

۲۔ اگست ۱۹۷۴ء کو حڈر سینیٹ (الگنینڈ) میں جمیعت علماء برطانیہ کی ساتوں سالانہ کانفرنس منعقد ہوئی جس میں امام کعبتہ سادہ الشیخ محمد بن عبد اللہ ال سیل حفظہ اللہ تعالیٰ اور عالیٰ مجلس تحفظ ختم نبوت کے امیر حضرت مولانا خان محمد مدظلہ العالی بطور مہمان خصوصی شریک ہوئے جبکہ مولانا فضل الرحمن، مولانا احمد موسیٰ پانڈور، مولانا عبدالرشید ربانی، مولانا قاری تصور الحق، مولانا مفتی محمد اسلم، مولانا سید محمد سلیم شاہ، مولانا قاری محمد عمران جہانگیری، مولانا محمد اکرم طوفانی اور دیگر علماء کرام کے علاوہ دریں الشریحہ مولانا زاہد الرشیدی نے بھی کانفرنس سے خطاب کیا ان کا فرقہ اگنیز خطاب درج ذیل ہے۔

ادارہ

بعد الحمد والصلوة

رکھیو غالب مجھے اس تخت نوائی پر معاف  
آج کچھ درد مرے دل میں سوا ہوتا ہے

حضرت الامیر، قابل صد احترام علماء کرام اور محترم بزرگ! اور ساتھیو!

سب سے پہلے جمیعت علماء برطانیہ کا شکریہ ادا کرتا ہوں کہ اس کانفرنس میں حاضری اور آپ حضرات سے گفتگو کا موقع فراہم کیا اللہ تعالیٰ جمیعت کے راہ نماؤں کو جزاۓ خیر دیں اور کچھ مقصود کی باقی عرض کرنے کی توفیق سے نوازیں آئیں۔ میری گفتگو کا عنوان ہے ”عالم اسلام پر مغربی فکر کی یلغار اور علماء کرام کی ذمہ داری یہ عنوان خود میرا تجویز کرده ہے یہ اور آج کی اس ملاقات سے فائدہ اٹھاتے ہوئے اس عنوان کے تحت کچھ تبلیغ گزارشات آپ حضرات کی خدمت میں پیش کرنا چاہتا ہوں اور اسی لیے غالب مرhom کاشم برلوور مذکور اہلداد میں آپ کی نذر کیا ہے۔ حضرات محترم! اس عنوان کے تحت بنیادی طور پر چار امور غور طلب ہیں ایک یہ کہ مغربی فکر کیا ہے؟ دوسرا یہ کہ مغربی فکر کے عالم اسلام پر اثرات کیا ہیں؟ تیسرا یہ کہ اس کے مقابلہ میں ہم جو کچھ کر رہے ہیں وہ کہاں تک مورث ہے؟ اور چوتھا یہ کہ مسلمانوں کو اس مغربی فکر کے حصار سے نکالنے کے لیے علماء کرام پر کیا ذمہ داری عائد ہوتی ہے؟ جہاں تک مغربی فکر اور فلسفہ کا خلق ہے اس کا مختصر تعارف یہ ہے کہ یورپ میں بادشاہت اور کیسا کے مظالم کے خلاف یہاں کے عوام کی بغاوت اور صنعتی انقلاب کے ساتھ اس فکر کا آغاز ہوا اور رفتہ رفتہ اس نے پوری دنیا کو اپنی لپیٹ میں

لے لیا انقلاب فرانس اس کا نتھے آغاز ہے جو بادشاہت کے خلاف تھا اور اس انقلاب سے ہی یورپ میں جموروی دور شروع ہوا کیسا نے اس کٹکش میں بادشاہت کا ساتھ دیا اور صنعت و سائنس کی ایجادات و امکانات سے انکار کی راہ اختیار کی اس لیے بادشاہت کے ساتھ ساتھ پورے یورپ میں کیسا کے اقتدار کا بوریا بستر بھی پیٹ دیا گیا، مذہب کو اجتماعی زندگی سے لاتعلق کر دیا گیا، پادری کا کردار چرچ کی چار دیواری تک محدود ہو کر رہ گیا، بائیل کی صرف وہ باتیں قابل توجہ قرار پائیں جن کا تعلق اعتقادات، عبادات اور مخصوص اخلاق سے ہے اور سیاست، معاشرت، میثاق اور نظم و نقد سمیت انسانی زندگی کے تمام اجتماعی شعبوں سے مذہب، بائیل کیسا اور پادری کو کیتا۔“ بے دخل کر دیا گیا یہ ہے مغربی مگر اور فلفہ جس کی بنیاد انسانی زندگی کے اجتماعی شعبوں سے مذہب کی مکمل لاتفاقی پر ہے اور اسے سیاسی زبان میں سیکولر ازم کہا جاتا ہے جو آج عالم اسلام میں بھی دین اور دینی قوتوں کے خلاف صاف آراء ہے۔

آپ حضرات برطانیہ میں رہتے ہیں اور اجتماعی زندگی کی مذہب سے لاتفاقی کے نتائج و شرات اپنی آنکھوں سے دیکھ رہے ہیں انہی مولانا عبدالرشید ربانی نے اپنے خطاب میں بتایا ہے کہ برطانیہ میں جو چرچ خرید کر مساجد میں تبدیل کئے گئے ہیں ان کی تعداد تین سو سے زائد ہے یہاں کے عام آدمی کا مذہب کے ساتھ کوئی عملی تعلق باقی نہیں رہا، چرچ فروخت ہو رہے ہیں اور پادری کا کردار دن بدن محدود ہوتا جا رہا ہے یہ اس بات کی شادست ہے کہ جس مذہب کا انسان کی عملی اور اجتماعی زندگی سے کوئی تعلق باقی نہ رہے وہ کبھی زندہ نہیں رہ سکتا۔

اب آئیے ان اثرات کا جائزہ لیں جو گذشتہ دو سو سالہ استعماری تسلط کے دوران اس فکر و فلسفہ کے حوالہ سے عالم اسلام پر مرتب ہوئے ہیں عالم اسلام کے پیشتر ممالک ایک عرصہ تک مغربی ممالک کے زیر تسلط رہے ہیں کچھ پر برطانیہ کا قبضہ رہا ہے۔ کچھ فرانس کے زیر نگہنی تھے اور کچھ پر ولنڈریزیوں نے قبضہ جما رکھا تھا اس دوران ان قوتوں نے ہماری پوری طرح بین و اشکن کی ہے اور ہمیں ہمارے ماضی سے کافی نے کے لیے پورے ذرائع استعمال کیے ہیں اس مقصد کے لیے مرتضیٰ غلام احمد قادریانی جیسے فتنے کفرے کے گئے۔ جماد اور خلافت کے تصور کو مسلمانوں کے ذہنوں سے محکرنے کے لیے مختلف محت کی گئی، علماء اسلام نے ان قوتوں کا مقابلہ کیا، ان کو ناکام ہانے کے پورے جتن کیے لیکن آج نتائج کے اعتبار سے جب دیکھتے ہیں تو اس تباہ حقیقت کا اعتراض کرنا پڑتا ہے کہ استعماری قوتوں اپنے مقاصد میں کامیاب رہی ہیں ہم نے مرتضیٰ غلام احمد کے قند کا مقابلہ کیا اسے کافر قرار دیا، اس کے گمراہ کن عقائد کی تردید کی اور اس گروہ کو غیر مسلم اقلیت قرار دلانے میں کامیاب حاصل کی لیکن اس کی جھوٹی نبوت کا بنیادی مقصد جماد کی خلافت تھا اس لحاظ سے دیکھیں تو اس کا مشن کامیاب نظر آتا ہے آج ہماری اجتماعی زندگی میں جماد کا تصور نہیں ہے وہ تو افغان مجاهدین کو دعائیں دیں کہ انہوں نے لاکھوں جانوں کی قربانی سے جماد کے عمل کو عالم اسلام میں دوبارہ زندہ کر دیا اور اللہ تعالیٰ نے انہیں جماد کے احیاء کا زریعہ بنا دیا ورنہ جماد اور خلافت کے تصور کو ہمارے ذہنوں اور اجتماعی زندگی سے نکالنے میں استعماری قوتوں کامیاب رہی ہیں ہمارے سیاسی نظام کی بنیاد خلافت پر ہے لیکن ہم میں سے کوئی آج خلافت کے حوالہ سے بات نہیں کرتا حتیٰ کہ علماء کرام کی زبان پر بھی

جمهوری نظام کی باتیں ہیں اور خلافت و جہاد کا ذکر تک متذوک ہو گیا ہے ہم اسلامی نظام کے نفرے لگاتے ہیں لیکن اجتماعی زندگی میں مذہب کی عملداری قبول کرنے کے لیے تیار نہیں ہیں ایک مسلمان ملک کی پارلیمنٹ قرآن و سنت کو بالا تر قانون تسلیم کرنے کا مل مظور کرتی ہے لیکن اس شرط کے ساتھ کہ اس سے سیاسی نظام اور حکومتی ڈھانچہ متاثر نہیں ہو گا سیکولر ازم اسی کا نام ہے اور مغرب کا فکر و فلسفہ یہی ہے آج ہماری اجتماعی زندگی کے رُگ و پے میں سرایت کیے ہوئے ہے۔

حضرات گرامی قدر! اگر علماء کرام مجھے اس گستاخی پر معاف فرمائیں تو یہ عرض کرنا چاہوں گا کہ ہماری دینی درسگاہوں میں بھی اسلام کے اجتماعی پہلوؤں پر بات نہیں ہوتی دینی تعلیم کے حوالہ سے ہماری گفتگو اعتقادات، عبادات، اخلاقیات یا زیادہ سے زیادہ خاندانی معاشرت کے مسائل تک محدود رہتی ہے ہم بخاری شریف پڑھاتے ہیں تو ہمارا سارا زور کتاب الممارۃ اور کتاب المعلومۃ کے مباحث میں صرف ہو جاتا ہے بخاری میں کتاب الیبع بھی ہے، کتاب الجہاد بھی ہے، کتاب الاجارة بھی ہے، کتاب المزارعۃ بھی ہے اور زندگی کے اجتماعی شعبوں سے تعلق رکھنے والے دوسرے ابواب بھی ہیں لیکن ہم ان ابواب سے یوں گزر جاتے ہیں جیسے یہ سب منسوخ ہو گئے ہیں ہم آج کے نظاموں سے ان ابواب کا تقابل نہیں کرتے اور اپنے تخلیف کو یہ نہیں بتاتے کہ آج کی تجارت میں اور اسلامی تجارت میں کیا فرق ہے، آج کے سیاسی نظاموں اور خلافت میں کیا فرق ہے، سودا اور مضارب میں کیا فرق ہے اور آج کے جنگی اصولوں اور جہاد میں کیا فرق ہے مجھے اس دکھ کا انہصار کرنے کی اجازت دیجئے کہ ہم بخاری اور تنہیٰ پڑھاتے ہوئے ایک مسئلہ پر چھ چھ دن بحث کرتے ہیں اور دلائل کا ابصار لگا دیتے ہیں آخر میں نتیجہ کیا لکھتا ہے یہی کہ نیہ اوٹی ہے اور وہ غیر اوٹی ہے۔ جبکہ سیکولر دانش ور ہمیں سود کا مقابل پیش کرنے کا جیلیخ کر رہے ہیں۔

اسلامی قوانین کو دھیاندہ اور ظالمانہ قرار دے رہے ہیں اور انسانی حقوق کے حوالہ سے اسلامی نظام کا راستہ روکنے کی کوشش کر رہے ہیں مگر ہمیں سرے سے ان مسائل کا اور اک ہی نہیں ہے، ان کی کوئی اہمیت ہمارے نزدیک نہیں ہے اور ہم ان مسائل کو علمی مباحث کا موضوع بنانے کو وقت کا ضایع سمجھتے ہیں آخر یہ ذہن ہمیں کہاں سے ملا ہے؟ کیا ہم بھی غیر شوری طور پر مغربی فلسفہ اور فکر کو قبول تو نہیں کر سکے؟ میرے محترم بزرگو اور دوستو! ہم تسلیم کریں یا نہ کریں یہ حقیقت ہے کہ مغرب کا لارینی فلسفہ ہمارے دل و دماغ پر حاوی ہو چکا ہے اور ہم اس کے دائرہ سے باہر نکلنے کا حوصلہ نہیں پاتے "جبکہ صورت حال یہ ہے کہ مغرب اس پر بھی مطمئن نہیں ہے وہ عالم اسلام کو اسلامی نظام سے دور رکھنے کے لیے ہی صرف بدی کے ساتھ سامنے آگیا ہے، انسانی حقوق اور بیناد پرستی کے عنوان سے ایک نئی فکری جنگ کا آغاز کر چکا ہے وہ یہ سمجھتا ہے کہ دنیا کے کسی خطہ میں اگر اسلامی نظام صحیح طور پر عملہ "نازد ہو گیا تو مغربی فلسفہ کے لیے اس کا سامنا کرنا مشکل ہو جائے گا اور روی کیونزم کی طرح مغربی سیکولر ازم بھی رہت کی دیوار کی طرح بکھر کر رہ جائے گا اسی لیے مغرب اور صرف مغربی نہیں جنین و جاپان اور تمام غیر اسلامی قوتوں اس نکتہ پر تمعن ہو چکی ہیں کہ انسانی حقوق کا داویلا کر کے اور بیناد پرستی کا ہوا کھڑا کر کے اسلامی نظام کے خلاف فترت کا ایک طوفان پاپا کر دیا جائے اور دنیا کے کسی خطہ میں اسلامی نظام کو کسی قیمت پر نافذ نہ ہونے دیا جائے یہ

حقیقت ہے کہ آج دنیا کے کسی مسلمان ملک میں اسلامی نظام مکمل طور پر نافذ نہیں ہے صرف سعودی عرب کا عدالتی نظام قرآن و سنت کے مطابق ہے اور فتنہ خلیل کے مطابق لوگوں کے مقدمات کے فیضے ہوتے ہیں سیاسی اور معاشی شعبوں میں وہاں بھی اسلامی نظام نہیں ہے صرف عدالتی نظام اسلام کے مطابق ہے اور قرآن و سنت کے توائیں نہ صرف نافذ ہیں بلکہ ان پر بلا امتیاز عمل بھی ہوتا ہے اس کی برکات یہ ہیں کہ دنیا میں جرائم کی سب سے کم شرح سعودی عرب میں ہے گذشتہ سال کی سروے رپورٹوں کے مطابق نیو یارک میں ایک سال کے دوران ڈیکیتی کی تراویں ہزار وارادتیں ہوئیں اور لندن میں چوری کی پونے دو لاکھ و ایرواتوں کو ریکارڈ پر لایا گیا مگر مکہ کرمہ اور مدینہ منور میں سروے کر کے دیکھ لیں کہ گذشتہ سال کے دوران چوری اور ڈیکیتی کے کتنے واقعات ہوتے ہیں یہ اسلام کی برکات ہیں اسلام کے نظام قانون کے ثمرات ہیں اور آپ خود اندازہ کریں کہ اگر صرف ایک شبہ میں اسلام نافذ کرنے کے نتائج و ثمرات یہ ہیں تو مکمل اسلامی نظام کی برکات کا کیا عالم ہو گا؟ مغرب اس سے بے خبر نہیں ہے مغربی دانش ورثات بھی نہیں ہیں بے حد دانا اور عظیم ہیں انسیں اپنے فلسفہ و نظام کا کوکھلا پن اور اسلامی نظام کی برکات و ثمرات نظر آرہے ہیں اور وہ اچھی طرح سمجھتے ہیں کہ دنیا کے کسی ملک میں صحیح اور مکمل اسلامی نظام نافذ ہونے کی صورت میں مغربی فلسفہ کا حشر کیا ہو گا وہ اسی لئے اسلامی نظام کا راستہ روکتے اور اس کے سامنے نفرت کی دیوار کھڑی کرنے کی کوشش میں مصروف ہیں یہ صرف پاکستان کا مسئلہ نہیں، الجزاير، مصر، یونیون، مراکش، انڈونیشیا اور ملائیسا سمیت دنیا کے بیشتر مسلم ممالک میں یہی جنگ جاری ہے، افغانستان کی خانہ جنگی کے پیچے ہی سازش کار فرماء ہے کہ کہیں افغان مجاهدین مکمل اسلامی نظام نافذ کرنے میں کامیاب نہ ہو جائیں۔

حضرات محترم! آج امریکہ کا "نیو ولڈ آرڈر" سامنے ہے اس حوالہ سے امریکہ عالم اسلام پر اپنا فلپٹ مضمبوط کرنے کی کوشش کر رہا ہے اور ایک بات آپ کے نوٹس میں لانا ضروری سمجھتا ہوں کہ امریکہ نے پاکستان کی جو امداد بند کر رکھی ہے اس کی بحالی کی شرائط میں صرف ایسی تنصیبات کا مسئلہ نہیں بلکہ اسلامی قوانین اور قادریانیت کے مسائل بھی ان شرائط میں شامل ہیں آج ان شرائط کے حوالہ سے صرف ایسی تنصیبات کا مسئلہ عوام کے سامنے ہے اس پر پاکستان کی قوم کا ایک ہی موقف ہے اور ہم اس کے ساتھ پوری طرح ہم آہنگ ہیں بلکہ ہمارا موقف تو اس سے آگے ہے اور ہم یہ سمجھتے ہیں کہ ایتم بم ہانا مسلمان ملکوں کا حق ہے اور اس کے بارے میں مسلم حکومتوں کو مذکور خواہان طرز عمل اختیار نہیں کرنا چاہیے لیکن یہ بات آپ کے علم میں ہونی چاہیے کہ امریکی شرائط میں صرف ایسی تنصیبات کا سوال نہیں بلکہ یہ بات بھی شامل ہے کہ حکومت پاکستان قادریانیوں کے خلاف کے گئے آئینی و قانونی اقدامات واپس لے اور یہ بھی ان شرائط میں ہے کہ پاکستان میں انسانی حقوق کے معانی کوئی قانون نافذ نہ کرنے کی ہمانت دی جائے بظاہر یہ ایک خوبصورت ساجدہ ہے لیکن اس کی تھے میں جو زہر چھپا ہوا ہے اس سے آپ حضرات کا آگاہ ہونا ضروری ہے انسانی حقوق کا مغربی تصور یہ ہے کہ قرآن کریم نے چوری، زنا، ڈیکیتی اور قتل کی سزا میں مقرر کی ہیں مغربی دانش ورثات برا نہیں انسانی حقوق کے معانی سمجھتے ہیں ان کے نزدیک ہاتھ کاٹنا، کوڑے مارنا، سنگار کرنا اور قاتل کو قصاص میں قتل کرنا تنہیب کے خلاف ہے۔ یہ ان سزاویں کو وحشیانہ قرار دیتے

ہیں اور انسانی حقوق کے معنی تصور کرتے ہیں جبکہ ہماری مرجعیت کا حال یہ ہے کہ اس وقت بھی پاکستان کی عدالت عظیٰ میں اس نکتہ پر بحث جاری ہے کہ مجرم کو عام لوگوں کے سامنے سزا دینا انسانی حقوق کے معنی ہے یا نہیں وہاں یہ دلائل دیے جا رہے ہیں کہ مجرم کو یہ برسر عام سزا دینا اس کی عزت نفس کے خلاف ہے عزت نفس انسانی حقوق میں شامل ہے اور ہم انسانی حقوق کی پاسداری کا وعدہ کرچکے ہیں اس لیے پاکستان میں کسی مجرم کو برسر عام نہیں دی جا سکتی قرآن کریم کہتا ہے کہ مجرم کو عام لوگوں کے سامنے سزا دو تکہ وہ عبرت پکڑیں لیکن ہماری عدالت عظیٰ اس بحث میں ابھی ہوتی ہے کہ کہیں یہ انسانی حقوق کے معنی تو نہیں؟ اس سے آپ بخوبی اندازہ کر سکتے ہیں کہ مغرب کا انسانی حقوق کا تصور کیا ہے اور جب مغربی ممالک اور لایاں ہم سے انسانی حقوق کی پاسداری کا تقاضا کرتی ہیں تو اس سے ان کی مراد کیا ہوتی ہے علماء کرام! آئیے تھوڑی دیر کے لئے "بنیاد پرستی" کے طعنے کا بھی جائزہ لے لیں آج ہمیں مغرب کی طرف سے بنیاد پرستی کا طعنہ دیا جاتا ہے اور ہم جذبات میں آگر جوش کے ساتھ یہ کہہ دیتے ہیں کہ ٹھیک ہے ہم بنیاد پرست ہیں مجھے اس سے اختلاف ہے ہمیں اس طعنے اور الزام کے پس مظفر کو جائے کی کوشش کرنی چاہے اور اس کی وجہ سمجھنا چاہیے کہ آخر اس طعنے کا مقصد کیا ہے؟ اور بنیاد پرستی سے مغرب کی مراد کیا ہے؟ کسی لفظ یا جملہ کا لفظی معنی کچھ بھی ہو لیکن جب تاریخ اسے کسی خاص مفہوم اور مدداق کے لیے مشین کر دیتی ہے تو وہ جب بھی بولا جاتا ہے اس سے وہی اصطلاحی معنی مراد ہوتا ہے اس لیے ہمیں بنیاد پرستی کے اصطلاحی معنی تلاش کرنا ہوں گے تاریخ یہ کہتی ہے کہ بنیاد پرست سب سے پہلے ان پادریوں کو کہا گیا جو پورپ میں بادشاہت اور کلیسا کے مظالم کے خلاف جہوری انقلاب میں بادشاہ کے ساتھ تھے اور عوام پر بادشاہ اور جاگیردار کے مظالم کی حمایت کرتے تھے صرف یہ نہیں بلکہ سائنسی مشاہدات اور صنعتی ایجادات سے انکار کر کے ان پر کفر کے فتوے صادر کیا کرتے تھے وہ پادری جدید سائنس ترقی اور عوامی حقوق کے خلاف فرقہ بن گئے انہیں تاریخ میں بنیاد پرست کا خطاب ملا اور بادشاہ اور جاگیردار کے ساتھ معاشرہ پر ان پادریوں کے اقتدار کا سورج بھی ہیشہ کے لے غروب ہو گیا آج جب مغربی لایاں عالم اسلام میں دینی بیداری کی تحریکات پر بنیاد پرستی کی صحیحیتی ہیں تو اس سے انکا مقصد اپنی رائے علماء کو یہ بادر کرانا ہوتا ہے کہ عالم اسلام کے یہ علماء اور دینی راہ نما دراصل اسی پادری کی طرح ہیں جسے مغربی رائے عاملہ نے تین سو سال قبل مسترد کر کے گرجوں میں محصر کر دیا تھا مغربی لایاں ہمیں بنیاد پرست قرار دے کر اپنے ممالک کی رائے عاملہ پر خوف مسلط کرنا چاہتی ہیں کہ عوام کو حقوق سے محروم کرنے والا اور سائنسی اکشافات اور ایجادات سے انکار کرنے والا پادری دوبارہ زندہ ہو رہا ہے اس سے بچو، اس کو روکو اور اس کو کسی ملک پر مسلط نہ ہونے دو ورنہ تمہارا وہ ظلم اور تاریکی کا دور والیں آجائے گا یہ ہے پس مظفر بنیاد پرستی کے طعنہ کا اور اب "آپ فیصلہ کریں کہ آپ اس الزام کو قبول کرتے ہیں یا نہیں میں تو اس سے انکار کرنا ہوں اور اس پادری کا کروار قبول کرنے کے لئے تیار نہیں ہوں جو عوام کے مقابلہ میں بادشاہ کا ساتھی تھا اور علم و ترقی کے مقابلہ میں جہالت کا طرفدار تھا معمتم بزرگ اور دوستو! میں نے آپکا خاصا وقت لے لیا ہے اور گستاخیوں کا مرٹکب بھی ہوا ہوں لیکن اپنے ضمیر کے ہاتھوں مجبور ہوں اور آپ سے دوبارہ عرض کرتا ہوں

کہ صورت حال کا سمجھیگی کے ساتھ جائزہ لیں مغرب کے عوام اور چینخ کو سمجھنے کی کوشش کریں اور اس بات کا محدثے دل و دماغ کے ساتھ تجویز کریں کہ اس چینخ کے مقابلہ میں ہم کیا کر رہے ہیں؟ ہماری دینی تحریکات کیا کر رہی ہیں؟ حقیقت حال یہ ہے کہ ہم میں سے بیشتر کو تو ان مسائل کا ادراک و احساس ہی نہیں ہے اور اگر کسی حلقة میں ادراک و احساس ہے تو ہماری ترجیحات درست نہیں ہیں اور ہم مسائل کے تجویز و تعلیل اور ان کے حل کے لیے گمرا سوچ اور منصوبہ بندی کے عادی نہیں رہے آپ حضرات مغرب میں رہتے ہیں آپ نے مغربی معاشرہ سے ہمت سی باقیں سکھی ہیں لیکن ان کی یہ عادت اپنائے کی ہم نے کوشش نہیں کی ان کی یہ عادت اچھی ہے کہ مسائل کا تجویز جذبات سے ہٹ کر محدثے دل و دماغ کے ساتھ کرتے ہیں اور پوری سنجیدگی اور منصوبہ بندی کے ساتھ ان کا حل تلاش کرتے ہیں ہمیں بھی جذبات سے ہٹ کر عالم اسلام کی صورت حال کا جائزہ لیتا چاہیے مغرب کے چینخ کو سمجھنا چاہیے، اس کے طریق واردات کو سمجھنا چاہیے اور پورے شعور، وانش اور جرات کے ساتھ اس کا مقابلہ کرنا چاہیے آج ضرورت اس امر کی ہے کہ ہم مغرب کی رائے عالم تک رسائی حاصل کریں، مغربی میڈیا اور سائنسیں ک طریق کار تک رسائی حاصل کریں اور اسلام کے احکام و قوانین کو آج کی زبان میں آج کی تاریخ پیش کریں اگر ہم ایسا نہ کر سکے تو ہمارا یہ جرم نہ خدا تعالیٰ کی بارگاہ میں معافی کے قابل ہو گا اور نہ ہی تاریخ ہمیں معاف کرے گی۔ میں ایک بار پھر جمعیت علماء برطانیہ کا شکریہ ادا کرتے ہوئے تخلی و ترش گزارشات پر آپ سب بزرگوں اور دوستوں سے مخدurat خواہ ہوں اور دعا گو ہوں کہ اللہ رب العزت ہم سب کو صحیح سمت پر دین اسلام کی مثبت اور موثر خدمت کی توفیق سے نوازیں آئیں۔

وآخر دعوانا ان الحمد لله رب العالمين۔

مولانا صوفی عبدالحمید خان سواتی کے مقبول عام دروس القرآن کی نویں جلد

منظیر عام پر آگئی ہے جو

سورہ یونس، سورہ ہود، سورہ یوسف

لکی تفسیر پر مشتمل ہے۔ صفحات: ساڑھے آٹھ سو۔ قیمت - ۲۲۵ روپے

مضبوط جلد، اور عمدہ کتابت، اعلیٰ سفید کاغذ، دیدہ زیب للباعث

ناشر: مکتبہ دروس القرآن، فاروق گنج نزد گھنٹہ گھر گوجرانوالہ